



கலைஞர்
100
1924 - 2023

மூர்சொலி

Murasoli



www.murasoli.in facebook.com/murasoli180 twitter.com/murasoli180

நிறுவனர் : கலைஞர் மு. கருணாநிதி

instagram.com/murasoli180

youtube.com/murasoli180

murasolidaily@gmail.com

தொடக்கம்: 10.8.1942 - முரசு: 82 - ஒலி: 60 - திருவள்ளூர் ஆண்டு 2054 - புரட்டாசி 22 - திங்கள்/கிழமை 09 அக்டோபர் 2023 - சென்னை 10 பக்கங்கள் Established: 10.8.1942 - Volume: 82 - Issue 60 : Thiruvalluvar Year - 2054 - Purattasi 22 - Monday 09 October 2023 - Chennai 10 Pages ₹ 5.00

போர் : இஸ்ரேலில் தவிக்கும்

தமிழர்களை பத்திரமாக மீட்க தமிழ்நாடு அரசு நடவடிக்கை!



முதலமைச்சர் மு.க.ஸ்டாலின் அவர்களை நேற்று (8.10.2023) மார்க்சிஸ்ட் கம்யூனிஸ்ட் கட்சியின் மாநிலச் செயலாளர் கே.பாலகிருஷ்ணன், அரசியல் தலைமைக்குழு உறுப்பினர் ஜி.ராமகிருஷ்ணன், மத்தியக்குழு உறுப்பினர் பெ.சண்முகம், மாநில செயற்குழு உறுப்பினர் கே.கனகராஜ் ஆகியோர் சந்தித்து, தமிழ்நாட்டில் செயல்படுத்தி வரும் மகளிர் நலத் திட்டங்களுக்கு நன்றி தெரிவித்து, கோரிக்கை மனு வழங்கினர்.

ஆசிய விளையாட்டுப் போட்டியில்

107 பதக்கங்களை அள்ளிய இந்திய அணிக்குப் பாராட்டு!

முதல்வர் மு.க.ஸ்டாலின் வாழ்த்து!

சென்னை, அக். 9 - ஆசிய விளையாட்டுப் போட்டியில் 107 பதக்கங்களை வென்ற இந்திய அணியை பாராட்டி முதலமைச்சர் மு.க.ஸ்டாலின் அவர்கள் வெளியிட்ட சமூக வலைதளப் பதிவில் வாழ்த்து தெரிவித்துள்ளார்.

இதுகுறித்து முதல்வர் அவர்களின் பாராட்டு - வாழ்த்துச் செய்தி வருமாறு:-

ஆசிய விளையாட்டுப் போட்டி களில் கலந்துகொண்ட இந்திய அணியினருக்கு எனது பாராட்டுகள்! 107 பதக்கங்களை அள்ளியதன்

மூலமாக அபாரமான திறன், உறுதி மற்றும் அர்ப்பணிப்பை நமது விளையாட்டு வீரர்கள் வெளிப்படுத்தியுள்ளனர். தடகன சாம்பியன்கள், கூர்மிகு வில்வித்தையர்கள், சீற்றமிகு கபடி அணியினர், இருகப் பந்து நட்சத்திரங்கள் என இந்தியா வின் பலதரப்பட்ட திறமையாளர்கள் பலரிடம் இத்தொடரில் மின்னியுள்ளனர்.

குறிப்பாக, தமிழ்நாட்டைச் சேர்ந்த நமது வீரர்களுக்குச் சிறப்பு பாராட்டுகளை உரித்தாக்குகிறேன். உங்களின் தனிச் சிறப்பான

பங்களிப்பால் உலக அரங்கில் நமது மாநிலத்துக்குப் பெருமிதம் பொங்கச் செய்துள்ளீர்கள்.

இத்தகைய சிறப்பான பங்களிப்புடன் நமது நாட்டைப் பிரதிநிதித்துவப்படுத்தியதற்காக உங்கள் அனைவருக்கும் எனது நன்றிகள். உங்களது முயற்சிகளும் சாதனைகளும் இங்கு இன்னும் பலரை ஊக்கப்படுத்தி வருகிறது.

இவ்வாறு முதல்வர் மு.க.ஸ்டாலின் அவர்கள் தமது சமூக வலைதளப் பதிவில் குறிப்பிட்டுள்ளார்.

அயலகத் தமிழர் நலத்துறை தகவல்!

சென்னை, அக். 9 - இஸ்ரேலில் தவிக்கும் தமிழர்களை பத்திரமாக மீட்க தமிழ்நாடு அரசு அனைத்து நடவடிக்கையையும் எடுத்து வருகிறது. தன்னைத் தமிழ்நாடு அரசின் அயலகத் தமிழர் நல வாரியம் அறிவித்துள்ளது.

இஸ்ரேல் - பாலஸ்தீனம் இடையேயான போர் தீவிரமடைந்துள்ளதால் அங்கு வசித்துவரும் பல்வேறு நாடுகளைச் சேர்ந்தவர்களும் சொந்த ஊர்களுக்குத் திரும்ப முயன்று வருகின்றனர்.

இஸ்ரேல் மற்றும் பாலஸ்தீனம் ஆகிய நாடுகளில் வசித்து வரும் தமிழர்களும் சொந்த ஊர்களுக்குத் திரும்ப இந்திய அரசையும், மாநில அரசையும் தொடர்பு கொண்டு வருகின்றனர்.

இந்நிலையில் தமிழ்நாடு அரசின் அயலகத் தமிழர் நல வாரியத்தின் மூலம் தமிழர்களை அங்கிருந்து மீட்க நடவடிக்கைகள் மேற்கொள்ளப்பட்டு வருகிறது.

இது தொடர்பாக அமைச்சர் செஞ்சி மஸ்தான் கூறிய தாவது:-

இஸ்ரேலில் இருந்து தங்களை மீட்க வேண்டும் என இதுவரை அயலகத் தமிழர் நல வாரியத்தில் 18 பேர் தொடர்பு கொண்டிருக்கிறார்கள். அதில் சென்னை ஆலந்தூரைச் சேர்ந்த 15

பேரும், கோவையைச் சேர்ந்த 3 மாணவர்களும் உள்ளனர். தற்போது 18 பேரும் பாதுகாப்பாக உள்ளனர். அவர்களை மீட்க நடவடிக்கைகள் எடுக்கப்பட்டு வருகிறது.

மேலும் தமிழர்கள் அங்கிருந்து வெளியேற விரும்பினால் தமிழ்நாடு அரசு அவர்களை பத்திரமாக அழைத்து வர அனைத்து நடவடிக்கைகளையும் மேற்கொள்ளும்.

இவ்வாறு அமைச்சர் செஞ்சி மஸ்தான் தெரிவித்துள்ளார்.

பாதுகாப்பாக உள்ளோம் என மாணவர்கள் தகவல்!

இஸ்ரேல்மீது ஹமாஸ் படையினர் தாக்குதல் நடத்தி உள்ள நிலையில் இஸ்ரேலில் உள்ள இந்தியர்களுக்கு மத்திய அரசின் ஆலோசனை வழங்கப்பட்டு உள்ளது.

இஸ்ரேல் வாழ் இந்தியர்கள் பாதுகாப்புடன் இருக்குமாறு எச்சரிக்கப்பட்டு உள்ள நிலையில், உதவிகள் தேவைப்பட்டால் 972352 26748 என்ற எண்ணிற்கு அழைக்குமாறு ஒன்றிய அரசு அறிவித்துள்ளது.

இந்த நிலையில் இஸ்ரேலில் வசிக்கும் தமிழ்நாட்டு மாணவர் மணிகண்டன் காணொலியில் அளித்துள்ள பேட்டி வருமாறு:-

நானும் என்னுடன் படிக்கும் தினைஷ் பாபுவும் ஆராய்ச்சி படிப்புக்காக இஸ்ரேல் வந்திருந்தோம். நாங்கள் இருவரும் பென்கொரியன் பல்கலைக்கழகத்தில் இருக்கிறோம்.

இங்கு போர் நடந்து கொண்டிருக்கிறது. ஆனாலும் நாங்கள் பாதுகாப்பாக இருக்கிறோம். நாங்கள் தங்கி இருக்கும் இடத்திற்கு அருகே ஹர்பன்ட்ஸ் நகரத்தில் இருந்து எங்களுக்கு தேவையான உதவிகள் செய்து தருவதாக தூதரக அதிகாரிகள் தகவல் தெரிவித்துள்ளனர்.

நாங்கள் பாதுகாப்பாகத் தான் இருக்கிறோம். அரசு முழு உதவிகளையும் செய்கிறது. எங்களுக்கு இமெயில் மூலம் அவ்வப்போது தகுந்த ஆலோசனைகளை தருகிறார்கள். தேவையில்லாமல் வெளியில் செல்ல வேண்டாம் என்று அறிவித்துள்ளனர்.

இவ்வாறு அவர் தெரிவித்தார்.

இஸ்ரேலில் உள்ள தமிழர்கள் அயலகத் தமிழர் நல வாரியத்தை தொடர்பு கொண்டால், தூதரகம் மூலம் உரிய நடவடிக்கை எடுக்கப்படும் என்று அயலகத் தமிழர் நலத்துறை அறிவித்துள்ளது.

தமிழ்நாடு சட்டப்பேரவைக் கூட்டம்!

இன்று தொடங்குகிறது

சென்னை, அக். 9 -

தமிழ்நாடு சட்டப்பேரவை கூட்டத்தொடர் இன்று தொடங்குகிறது. இந்த கூட்டத்தொடரில் 2023-24ஆம் ஆண்டுக் காண கூடுதல் செலவினங்கள் தொடர்பான மானிய கோரிக்கை தாக்கல் செய்யப்பட உள்ளதாகவும் தகவல் வெளியாகியுள்ளன.

மேலும் காவிரி விவகாரம் தொடர்பாக அனைத்துக் கட்சி ஆதரவுடன் சட்டப்பேரவையில் தீர்மானம் நிறைவேற்ற தமிழ்நாடு அரசு முடிவு செய்துள்ளது. இதன்படி தமிழ்நாட்டுக்கு நீர் திறக்க கர்நாடகாவுக்கு உத்தரவிட வேண்டும் என ஒன்றிய அரசை வலியுறுத்தி முதலமைச்சர் மு.க.ஸ்டாலின் அவர்கள் தனித் தீர்மானம் கொண்டு வர உள்ளதாக தகவல்கள் வெளியாகியுள்ளன.

பேரவை கூடுவதற்கு முன்பாக அலுவல் ஆய்வுக்குழு கூடி கூட்டத் தொடரை எத்தனை நாட்கள் நடத்துவது என்பது தொடர்பாக முடிவு செய்யப்படவுள்ளதாகத் தெரிகிறது. மேலும் இந்தக் கூட்டத் தொடர் 3 நாட்கள் நடைபெறும் என்று எதிர்பார்க்கப்படுகிறது.

லடாக் - கார்கில் தன்னாட்சி மலை மேம்பாட்டு கவுன்சில் தேர்தல்!

இந்தியா கூட்டணி அமோக வெற்றி!

பா.ஜ.க. படுதோல்வி!

லடாக், அக். 9 - லடாக்கின் கார்கில் மலை கவுன்சில் தேர்தல் கடந்த 4 ஆம் தேதி நடைபெற்றது. நேற்று வாக்கு எண்ணப்பட்ட நிலையில், காங்கிரஸ் - தேசிய மாநாடு கட்சி கூட்டணி அதிக இடங்களில் வெற்றி பெற்றுள்ளது. பாஜகவுக்கு கடும் அதிர்ச்சியை தேர்தல் முடிவு கொடுத்துள்ளது.

ஜம்மு காஷ்மீருக்கான சிறப்பு அந்தஸ்து நீக்கப்பட்டு அம்மாநிலத்தை இரண்டு யூனியன் பிரதேசங்களாக மத்திய அரசு பிரித்தது. ஜம்மு காஷ்மீர் சட்டப்பேரவையுடன் கூடிய யூனியன் பிரதேசமாகவும், லடாக் யூனியன் பிரதேசமாகவும் பிரிக்கப்பட்டன. கடந்த 2019 ஆம் ஆண்டு சிறப்பு அந்தஸ்தை நீக்கி இந்த நடவடிக்கை மேற்கொள்ளப்பட்டது. தற்போது இரு யூனியன் பிரதேசங்களும் துணை நிலை ஆளுநரின் நிர்வாகத்தில் உள்ளன.

ஜம்மு காஷ்மீருக்கு சட்டப்பேரவை தேர்தல் இன்னும் நடத்தப்படாமல் உள்ளது. இந்நிலையில், அண்மையில் லடாக்கின் கார்கில் மலை கவுன்சில் தேர்தல் நடைபெற்றது. இந்திய அரசியலமைப்பின் ஆறாவது அட்டவணை அந்தந்த மாநிலங்களுக்குள் சுயாட்சி வழங்கப்பட்ட தன்னாட்சி நிர்வாகப் பிரிவுகளை உருவாக்க அனுமதித்துள்ளதாக அதன்படி, மேற்கு வங்காளம், அசாம், மேகாலயா, மிசோரம் மற்றும் திரிபுராவில் சில மாவட்டங்களுக்கு தன்னாட்சி அங்காரம் அளிக்கப்பட்டிருக்கிறது.

லடாக்கில் கார்கில் மற்றும் லே மாவட்டத்திற்கு இந்த அதிகாரம் இருக்கிறது. தன்னாட்சி மலையக கவுன்சில்கள் கிராம பஞ்சாயத்துகளுடன் இணைந்து பொருளாதார மேம்பாடு, சுகாதாரம், கல்வி, நில பயன்பாடு, வரி விதிப்பு மற்றும் உள் போது பதவிக்காலம் முடிந்துள்ள நிலையில், தேர்தல் நடைபெற்றது. இந்த மாவட்டத்தில் மொத்தம் 95,388 வாக்காளர்கள் இருக்கின்றனர். மொத்தம் 30 உறுப்பினர்கள் தேர்வு செய்வதற்கான வாக்குப்

பதிவு நடைபெற்றது. இதில் பதிவான வாக்குகள் நேற்று எண்ணப்பட்டன. அதன்படி, மொத்தமுள்ள 30 இடங்களில் 26 இடங்களுக்குத் தேர்தல் நடத்தப்பட்டது. இந்தியா கூட்டணி கட்சிகளான காங்கிரஸ் கட்சி 22 இடங்களிலும், தேசிய மாநாட்டு கட்சி 17 இடங்களில் போட்டியிட்டது. பா.ஜ.க.வும் 17 இடங்களில் போட்டியிட்டது. இதில், காங்கிரஸ் 16, தேசிய மாநாடு கட்சி 5 இடங்களிலும் வெற்றி வாகை குடியுள்ளது. முடிவுகள் வெளியான 23 இடங்களில் இந்தியா கூட்டணி கட்சி 21 இடங்களை கைப்பற்றியுள்ளது. 17 இடங்களில் போட்டியிட்ட பா.ஜ.க. ஒரு இடத்தில் மட்டுமே வெற்றி பெற்று படுதோல்வியைச் சந்தித்துள்ளது. ஜம்மு, காஷ்மீரில் சட்டமன்ற தேர்தலை நடத்த தாமதம் செய்து வருவதாக இந்தியா கூட்டணி புகார் தெரிவித்து வரும் நிலையில் இந்த லடாக் தேர்தல் மலை மேம்பாட்டு கவுன்சில் தேர்தல் முடிவுகள் முக்கியமாக கருதப்படுகிறது. இதனிடையே, இந்த வெற்றியை காஷ்மீரில் காங்கிரஸ் கட்சியினர் கொண்டாடி மகிழ்ந்தனர்.

இஸ்ரேல் நகரங்கள் மீது அடுத்தடுத்து தாக்குதல்!

1000க்கும் மேற்பட்டோர் பலி!

ரோம், அக். 9 - இஸ்ரேல் - ஹமாஸ் இயக்கத்தினர் இடையேயான போரில் 1000க்கும் மேற்பட்டோர் பலியான நிலையில், இருதரப்புக்கும் சண்டை மேலும் தீவிரமடைந்துள்ளது.

ஆபரேசன் அல் அக்ஷா என்ற பெயரில் இஸ்ரேல் நகரங்களுக்குள் அதிகாரை நிறை, நீர், வான்வழியாக ஊடுருவி ஹமாஸ் இயக்கத்தினர் தாக்குதலை நடத்தினர். இதை யடுத்து இஸ்ரேல் நகரங்கள் மீது அடுத்தடுத்து சுமார் 5 ஆயிரம் ராக்கெட்டுகளை வீசினர். இந்த தீவிர தாக்குதலில் இஸ்ரேல் தரப்பில் ராணுவ வீரர்கள் உள்ளிட்ட 1000க்கும் மேற்பட்டோர் பலியான நிலையில், ஆயிரத்துக்கும் மேற்பட்டோர் பலத்த காயமடைந்தனர். மேலும் இஸ்ரேல் ராணுவ வீரர்கள் ஏராளமானோரை காசாவுக்கு ஹமாஸ் இயக்கத்தினர் சிறைப்பிடித்து வந்தனர். இந்த தாக்குதலால் பேரதிர்ச்சியடைந்த இஸ்ரேல், ஹமாஸ் இயக்கத்தினர் கடற்போட்டி உள்ள காசாவில் 150 இடங்

களை குறிவைத்து போர் விமானங்கள் மூலமும், டிரோன்கள் மூலமும் பதில் தாக்குதல் நடத்தியது.

இதில் காசாவில் 230க்கும் மேற்பட்டோர் பலியான நிலையில், ஆயிரத்து 1000க்கும் மேற்பட்டோர் பலத்த காயமடைந்தனர். ஹமாஸ் இயக்கத்தினர் நகரத்தின் வாசலை திறந்து விட்டுள்ளதாக தெரிவித்துள்ள இஸ்ரேல், காசாவில் உள்ள ஹமாஸ் இயக்கத்தினர் பதுங்குமிடங்களை முழுவதும் அழிக்க போவதாக கூறி, உள் ஹமாஸ் இயக்கத்தினர் தாக்குதலை தீவிரப்படுத்தியுள்ளது. இதை யடுத்து இருதரப்புக்கும் அங்கு சண்டை மேலும் தீவிரமடைந்துள்ளது.

இஸ்ரேல் - ஹமாஸ் இயக்கத்தினர் இடையேயான போரில் குறித்து ஐ.நா. பாதுகாப்பு கவுன்சில் அவசரமாக கூடி ஆலோசனை நடத்தியது. மேலும் இந்த சூழ்நிலையை தனக்கு சாதகமாக பயன்படுத்தி, இஸ்ரேலுக்கு எதிராக எந்த நாமும் செயல்படக்கூடாதென அமெரிக்க அதிபர் ஜோபைடன் எச்சரித்துள்ளார்.